

32002R2384

L 358/124

IL-ĠURNAL UFFIĊJALI TAL-KOMUNITAJIET EWROPEJ

31.12.2002

IR-REGOLAMENT TAL-KUMMISSJONI (KE) Nru 2384/2002**tat-30 ta' Diċembru 2002**

li jemenda r-Regolament (KEE) Nru 2837/93 li jistabbilixxi regoli dettaljati għall-applikazzjoni tar-Regolament tal-Kunsill (KEE) Nru 2019/93 għal dak li għandu x'jaqsam mal-manutenzjoni ta' msaġar taż-żebru f'żoni fejn tradizzjonalment jitkabbar iż-żebru

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2019/93 tad-19 ta' Lulju 1993 li jintroduci miżuri speċifiċi għall-gżejjer iż-żagħar ta' l-Eġew li jikkonċernaw ċerti prodotti agrikoli ⁽¹⁾, kif l-aħħar emendat permezz tar-Regolament (KE) Nru 442/2002 ⁽²⁾, u b'mod partikolari l-Artikolu 11(2) tiegħu,

Billi:

(1) Ir-Regolament tal-Kummissjoni (KEE) Nru 2837/93 ⁽³⁾, kif l-aħħar emendat permezz tar-Regolament (KE) Nru 2813/94 ⁽⁴⁾, jistabbilixxi l-kondizzjonijiet għall-ghotja ta' l-ghajnuna tar-rata fissa għal kull ettaru għall-manutenzjoni ta' msaġar taż-żebru f'żoni tradizzjonali tat-tkabbar taż-żebru tal-gżejjer iż-żagħar ta' l-Eġew.

(2) Hemm raġunijiet għaž-żieda mal-kriterji ta' eliġibbiltà stabbiliti fl-Artikolu 1 tar-Regolament (KEE) Nru 2837/93, kundizzjoni li tikkorrispondi ma' l-Artikolu 24(1) tar-

Regolament tal-Kummissjoni (KE) Nru 2366/98 tat-30 ta' Ottubru 1998 li jistabbilixxi regoli dettaljati għall-applikazzjoni tas-sistema ta' ghajnuna ta' produzzjoni taż-żejt taż-żebru għas-snin *marketing* ta' 1998/99, 1999/2000, 2000/01, 2001/02, 2002/03 u 2003/04 ⁽⁵⁾, kif l-aħħar emendat permezz tar-Regolament (KE) Nru 1249/2002 ⁽⁶⁾, li jistabbilixxi d-daqs minimu tal-qasam tat-tkabbar taż-żebru li jista' jikkwalifika għall-ghajnuna ta' produzzjoni taż-żejt taż-żebru.

- (3) Ir-Regolament (KEE) Nru 2837/93 għandu għalhekk ikun emendat.
- (4) Il-miżuri pprovduti għalihom f'dan ir-Regolament huma in konformità ma' l-opinjoni tal-Kumitat għall-Gestjoni taż-Żjut u x-Xahmijiet,

ADOTTAT DAN IR-REGOLAMENT:

L-Artikolu 1

Il-punt segwenti huwa miżjud ma' l-Artikolu 1 tar-Regolament (KEE) Nru 2837/93:

“(e) li huma ta' daqs minimu kif stabbilit permezz tat-tieni subparagrafu ta' l-Artikolu 24(1) tar-Regolament tal-Kummissjoni (KE) Nru 2366/98 ^(*).

(*) ĠU L 293, tal-31.10.1998, p. 50.”

L-Artikolu 2

Dan ir-Regolament għandu jidhol fis-seħh fl-20 jum mill-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, 30 ta' Diċembru 2002.

Għall-Kummissjoni

Franz FISCHLER

Membru tal-Kummissjoni

⁽¹⁾ ĠU L 184, tas-27.7.1993, p. 1.

⁽²⁾ ĠU L 68, tat-12.3.2002, p. 4.

⁽³⁾ ĠU L 260, tad-19.10.1993, p. 5.

⁽⁴⁾ ĠU L 298, tad-19.11.1994, p. 24.

⁽⁵⁾ ĠU L 293, tal-31.10.1998, p. 50.

⁽⁶⁾ ĠU L 183, tat-12.7.2002, p. 5.